

رفاہ عامہ کے چند امور اور مسلمان

مجتبیٰ فاروق

ہمیشہ کی طرح آج بھی رفاہ عام اور سماجی خدمت کے کام بہت ضروری ہیں اور کچھ پہلوؤں سے قدرے مشکل بھی۔ اسلام اور اسلامی تاریخ سے رہنمائی حاصل کی جائے تو قدم قدم پر خدمت کی ترغیب ملتی ہے۔ اسلام میں نیکی اور رفاہ عامہ کا تصور بہت وسیع ہے۔ اس میں پس ماندہ افراد کے حقوق کی ادائیگی کی بہت زیادہ تلقین کی گئی ہے۔ خدمت خلق کا دائرہ کار اپنوں تک ہی محدود نہیں ہے بلکہ سب تک پھیلا ہوا ہے۔ ارشاد باری تعالیٰ ہے:

نیکی یہ نہیں ہے کہ تم نے اپنے چہرے مشرق کی طرف کر لیے یا مغرب کی طرف، بلکہ نیکی یہ ہے کہ آدمی اللہ کو اور یوم آخر اور ملائکہ کو اور اللہ کی نازل کی ہوئی کتاب اور اس کے پیغمبروں کو دل سے مانے اور اللہ کی محبت میں اپنا دل پسند مال رشتے داروں اور یتیموں پر، مسکینوں اور مسافروں پر، مدد کے لیے ہاتھ پھیلانے والوں پر اور غلاموں کی رہائی پر خرچ کرے، نماز قائم کرے اور زکوٰۃ دے۔ (البقرہ ۲: ۱۷۷)

اسلام نے نہ صرف فرد بلکہ ریاست کو بھی عام لوگوں کی فلاح و بہبود کا پابند بنایا ہے اور حکمرانوں کو جواب دہ بنایا ہے کہ وہ رعایا کی ضروریات کو پیش نظر رکھیں۔ اسلام انفرادی، اجتماعی اور ریاستی و حکومتی سطح پر انسانوں کی فلاح و بہبود کو پیش نظر رکھتا ہے۔ اسلام میں رفاہ عامہ کا تصور ارتقائی عمل کا نتیجہ نہیں بلکہ اس کی تاریخ کا آغاز ظہور اسلام کے ساتھ ہی نظر آتا ہے اور مسلمان ہر دور میں سماجی و معاشرتی بہبود انسانی کی خاطر مسلسل مصروف عمل رہے ہیں۔ ان کا مطمح نظر اللہ کی خوشنودی حاصل کرنا ہوتا ہے۔ مسلمان، حاجت مند اور محتاج افراد کی ضروریات کی تکمیل کی ذمہ داری

کتاب و سنت کے عائد کردہ احکامات کے مطابق محسوس کرتا ہے۔

رفاہی کاموں اور انسانی خدمات کے سلسلے میں ہمارے سامنے نبی پاک صلی اللہ علیہ وسلم کا عملی نمونہ موجود ہے۔ آپ انسانی خدمت کے لیے ہمیشہ متحرک رہتے تھے۔ بعثت نبوی سے قبل کے دور میں بھی آپ ہی تھے جو دکھی لوگوں کی دست گیری کرتے تھے۔ حضرت خدیجہؓ نے آپ کا تعارف ان سنہرے اور جامع الفاظ میں کرایا:

كَلَّا وَاللَّهِ لَا يُخْزِيكَ اللَّهُ أَبَدًا إِنَّكَ لَتَتَّصِلُ الرَّحِمَ وَتَحْمِلُ الْكَلَّ وَتَكْسِبُ الْمَعْدُومَ وَتَقْرِحِي الضَّيْفَ وَتُعِينُ عَلَى نَوَائِبِ الْحَقِّ (بخاری، باب کیف كان بدء الوحي الى رسول الله، حديث: ۳) اللہ کی قسم! اللہ تعالیٰ آپ کو کبھی رنج نہ دے گا، آپ تو صلہ رحمی کرتے ہیں، آپ ناتوانوں کا بوجھ اٹھاتے ہیں، آپ ناداروں کے لیے کماتے ہیں، آپ مہمان نوازی کرتے ہیں، آپ حوادث کے زمانے میں متاثرہ لوگوں کی مدد کرتے ہیں۔

ایثار اور خدمت کے اسی جذبے سے آپ نے صحابہ کرامؓ کی ایک مثالی ٹیم بنا دی تھی۔ اللہ کے رسولؐ سے تربیت پا کر وہ ہر معاملے میں دوسروں کو ترجیح دیتے تھے۔ وہ خود بھوکے رہتے اور دوسروں کو کھانا کھلاتے، خود تکلیف برداشت کرتے اور دوسروں کو آرام پہنچاتے تھے۔ خدمت خلق اور جذبہ ایثار صحابہؓ کی زندگی کا مقصد بن گیا۔ ہر کمزور اور مظلوم کو ان سے امید پیدا ہو گئی کہ ان کے ہوتے ہوئے کوئی ظالم و جابر ہمارا استحصال نہیں کر سکے گا۔

● پس ماندہ طبقوں کی مدد: یہ ایک بہت بڑا المیہ ہے کہ دنیا میں ایک بڑی تعداد نہ صرف خوف و ہراس کی زندگی گزار رہی ہے بلکہ وہ بنیادی سہولیات سے بھی محروم ہے۔ ان طبقات میں غربت اتنی چھائی ہوئی ہے کہ ان کے بچے بنیادی تعلیم سے بھی محروم ہیں۔ ایک محتاط عالمی اندازے کے مطابق صرف ہندستان میں ۳۰ کروڑ افراد خط غربت سے نیچے زندگی گزار رہے ہیں کہ جن کو ایک دن میں دو وقت کی روٹی بھی میسر نہیں ہے۔ اس کے علاوہ لاکھوں کی تعداد میں فنٹ پاتھ پر رہنے والے بچوں کے پاس سر چھپانے کے لیے کوئی ٹھکانا نہیں ہے۔ کروڑوں کی تعداد میں لوگ جھوپڑیوں میں رہتے ہیں جن کو پینے کے لیے صاف پانی بھی میسر نہیں ہے۔ یہ منظر نامہ

انتہائی تشویش ناک ہے۔ پس ماندہ علاقوں میں رفاہ اور دعوت کا کام کرنے کی ضرورت ہے۔ اس ضمن میں رسولؐ کی مثال ہماری نظروں سے اوجھل نہیں ہونی چاہیے۔ آپؐ نے پس ماندہ افراد پر خصوصی توجہ دی۔ ایک مغربی مصنف نے صحیح کہا ہے کہ: ”حضرت محمد صلی اللہ علیہ وسلم اس علاقے میں مبعوث ہوئے، جو دنیا کا پس ماندہ ترین خطہ تھا۔ یہ علاقہ دنیا بھر کے علوم و فنون کے مرکز سے دُور تھا، اور وہاں انسانی اقدار کی ترویج کا تصور بھی نہیں کیا جاسکتا تھا، لیکن رسولؐ اٹھوڑے ہی برسوں میں اس علاقے میں ناقابل یقین حد تک جو حیرت انگیز انقلاب لے آئے، وہ آپؐ کے علاوہ کسی اور شخصیت سے ممکن ہی نہیں تھا۔ یہ آپؐ کی رہنمائی کا اعجاز تھا کہ انسانی کردار کی عظمت سے محروم اس خطے سے عالم انسانیت کی رہنمائی کا آغاز ہوا۔“

موجودہ زمانے میں، رفاہ عام کی مختلف سرگرمیوں اور کاموں کے حوالے سے یہ کام توجہ

چاہتے ہیں:

● اسکا لرشپ وغیرہ متعارف کروانا: بہت سی سرکاری اور غیر سرکاری اسکیمیں اور وظائف ہیں، جن سے اکثر مستحق لوگ ناواقف رہتے ہیں۔ ان اسکیموں اور اسکا لرشپس کو متعارف کروانا بھی ایک اہم کارِ خیر ہے۔ اس کے علاوہ غریب طلبہ و طالبات اور مستحقین کو اسکا لرشپ فراہم کرنے کے لیے فورم اور ٹرسٹ قائم کیے جائیں۔ ان کے لیے مفت کوچنگ سنٹرز کا بھی قیام عمل میں لایا جائے، تاکہ نادار مگر محنتی طلبہ آگے بڑھ سکیں۔

● طبی امداد بہم پہنچانا: دورِ حاضر میں متنوع بیماریوں نے جنم لیا ہے اور کچھ بیماریوں کے علاج پر ۱۰ سے ۱۵ لاکھ تک کا خرچ آجاتا ہے۔ سرکاری ہسپتالوں میں ایسے بے سہارا مریضوں کی بھی ایک بڑی تعداد ہوتی ہے جنہیں دواؤں کی اشد ضرورت ہوتی ہے۔ یہ مریض کسمپرسی کی حالت میں زندگی گزارتے ہیں۔ ان کے پاس پہنچنا اور دوائیوں کا انتظام کرنا ایک بڑی نیکی اور انسانی خدمت ہے۔ طبی امداد کے سلسلے میں ایک پہلو یہ ہے کہ جگہ جگہ میڈیکل کیمپوں کا اہتمام کیا جائے، جن سے لوگ بڑی تعداد میں استفادہ کر سکیں۔ مزید یہ بھی کہ کلینکل ٹیسٹ کرانے کے لیے دُور دراز اور غریب آبادیوں میں کیمپ لگا کر نمونے اکٹھے کیے جائیں اور مریضوں کی مدد کی جائے۔ اسی طرح سے ناگہانی آفات زلزلہ، سیلاب وغیرہ کے موقع پر متاثرین کو امداد و طبی سہولیات پہنچانے کی سخت

ضرورت ہوتی ہے۔ اس موقع پر دینی اداروں اور تنظیموں کو کلیدی کردار ادا کرنا چاہیے، سبکی نہیں۔

● **تعمیراتی کام:** عام انسانوں کی سہولت کے لیے پل، سڑک، سرائے وغیرہ کی تعمیر کرنا ایک عظیم انسانی خدمت ہے۔ ظاہر ہے کہ اس کے لیے بڑے وسائل چاہئیں جو عام آدمی کی دسترس میں نہیں ہوتے، لیکن یہ ضرور ہے کہ آپ کے قریب میں اگر کہیں تھوڑی بہت ٹوٹ پھوٹ ہو تو اسے مرمت کر دیا جائے۔ اگر اُس وقت یہ نہیں کیا جائے گا تو سڑک کا بڑا حصہ تباہ ہو جائے گا اور تعمیر قسمت سے ہوگی۔ اس طرح کا کام کرنا مفادِ عامہ کے لیے مفید ہے۔ عالمِ اسلام میں ان لوگوں کی ایک بڑی تعداد ہے جو جھوپڑیوں میں زندگی گزارتے ہیں۔ ان مفلوک الحال لوگوں کے لیے ایک ایک دو دو کمروں پر مشتمل مکانات کی تعمیر کا انتظام کرنے کی بھی ضرورت ہے۔

● **صفائی اور ماحول کی بہتری کے لیے مہم چلانا:** اسلام نے طہارت، اور صفائی پر بے حد زور دیا ہے۔ صرف انفرادی طور پر صاف ستھرے رہنے کا حکم نہیں دیا بلکہ پورے ماحول کو صاف رکھنے کا حکم دیا ہے اور کہا کہ راستوں کو صاف رکھو اور گندی اور تکلیف دہ چیزوں کو وہاں سے ہٹاؤ، اور اس نوعیت کی خدمات کو اللہ کے رسولؐ نے صدقہ میں شمار کیا ہے۔ حدیث کے الفاظ یہ ہیں: **إِمَاظَلَةُ الْأَذَى عَنِ الظَّرِيقِ صَدَقَةٌ** (ابوداؤد، کتاب الصلاة، حدیث: ۱۱۰۶)۔ اسلام نے پانی کو صاف و شفاف رکھنے کا بھی حکم دیا ہے اور سڑک، سایہ دار درخت، باغ، دریا، تالاب، ندی، نالے اور دریا کے پانی میں پیشاب کرنے اور گندی پھیلانے سے منع کیا ہے۔ صفائی ستھرائی اور ماحول کو صاف رکھنے کے لیے ہمیں چلانی چاہئیں اور یہ ہمیں ہماری دعوت کا حصہ ہونی چاہئیں۔

● **مظلوموں اور کمزوروں کی مدد:** مظلوموں، بے کسوں اور کمزوروں کی تعداد روز بروز بڑھتی ہی جا رہی ہے اور ان کی حالت روز بروز کمزور ہوتی جا رہی ہے۔ ان کا کوئی دستگیر اور پُرسان حال نہیں ہے۔ اس تعلق سے آگے بڑھنے کی ضرورت ہے کیوں کہ مظلوموں کی حمایت کرنا، کمزوروں کی داد رسی اور مفلوک الحال لوگوں کی مدد و اعانت کرنا دعوتِ دین کا جزو لاینفک ہے۔

● **ظلم و جبر کے خلاف متحد ہونا:** ظلم و ناانصافی ایک ایسا گھناؤنا فعل ہے جس کو دنیا کے ہر مذہب نے ناقابل برداشت ٹھیرا ہے۔ لیکن اسلام نے اس حوالے سے اعلیٰ نمونہ پیش کیا ہے اور ہر مسلمان کو اس بات کا پابند ٹھیرایا کہ وہ ظلم و ناانصافی کو ختم کرنے کے لیے

اولین فرصت میں قدم اٹھائے۔ اس کے لیے اگر غیر مسلموں سے تعاون بھی کرنا پڑے تو کرنا چاہیے۔ ریاست اور معاشرے کو پرامن رکھنے کے لیے ضروری ہے کہ ظلم و نا انصافی نہ ہو۔ ظلم و جبر کو ختم کرنے کے لیے ایک بہترین مثال 'حلف الفضول' کی ہے، جس میں مختلف قبائل نے یہ طے کیا تھا کہ ظالم کے خلاف مظلوم کی حمایت کریں گے۔ اس میں جن باتوں کا عہد کیا، وہ مندرجہ ذیل ہیں:

- ۱- مکہ کے حدود میں کسی پر ظلم نہیں کرنے دیں گے۔
 - ۲- ہم سب مل کر مظلوم کی مدد کریں گے اور اسے اس کا حق دلوائیں گے۔
 - ۳- کسی شخص کو کسی کے مال و آبرو پر دست درازی نہ کرنے دیں گے۔
 - ۴- مکہ میں رہنے والے اور باہر سے آنے والوں کی یکساں داد دینی کی جائے گی۔
- یہ معاہدہ اتنا عظیم الشان تھا کہ اس کے بارے میں اللہ کے رسولؐ نے ارشاد فرمایا:
- لَقَدْ شَهِدْتُ فِي دَارِ عَبْدِ اللَّهِ بْنِ جُدْعَانَ جَلْفًا مَا أُحِبُّ أَنْ لِي بِهِ مُحَمَّدٌ النَّعِيمُ
وَأَلُو أَدْعَى بِهِ فِي الْإِسْلَامِ لِأَحَبِّتُ (ابو محمد عبد الملک ابن ہشام، السیرہ النبویہ،
ج ۱، ص ۱۳۴) میں عبد اللہ بن جدعان کے مکان میں ایک ایسے حلف (حلف الفضول)
میں موجود تھا جو مجھے سرخ اونٹوں سے زیادہ پیارا تھا اور اگر اسلام میں بھی کوئی ایسے عہد
کی طرف بلائے تو میں قبول کر لوں گا۔

● تعلیم کا انتظام کرنا: ایسے بچوں یا افراد کو جو معاشی تنگ دامنی کی وجہ سے تعلیم حاصل کرنے سے محروم رہ گئے ہوں ان کی تعلیم و تربیت کا انتظام کرنا دعوت کا ایک اہم حصہ ہے۔ دورِ نبوتؐ میں تعلیم نہ صرف عام بلکہ مفت بھی تھی اور تعلیم پر کسی طبقے کی اجارہ داری قائم نہیں تھی۔ اسلام نے تعلیم حاصل کرنے کو ہر فرد کے لیے لازم قرار دیا اور نہ صرف بچوں، مردوں، عورتوں، بوڑھوں بلکہ غلاموں اور لونڈیوں کو بھی تعلیم کے زیور سے آراستہ کرنے کا حکم دیا۔ اللہ کے رسولؐ نے مدینہ پہنچ کر سب سے پہلا کام جو کیا وہ مسجد کی تعمیر ہے۔ اس مسجد میں درس گاہ کی بنیاد بھی رکھی گئی جس کو عربی میں 'صفہ' کہا جاتا ہے۔ یہ ایک کھلی اقامتی درس گاہ تھی، جس میں ہر چھوٹا بڑا تعلیم حاصل کر سکتا تھا۔ داعی کو اس پہلو پر خصوصی توجہ دینے کی ضرورت ہے کیوں کہ یہ ایسا راستہ ہے جس سے داعی اپنے مخاطب کو ابدی سچائیوں سے روشناس کرا سکتا ہے۔ اسی لیے داعی یا تحریکوں اور تنظیموں کو

تعلیم و تربیت پر خصوصی توجہ دینی چاہیے اور اپنے وسائل میں ایک بڑا حصہ اس پر صرف کرنا چاہیے۔ معیاری تعلیمی ادارے، تعلیم بالغاں، کیریئر گائیڈنس اور مفت کوچنگ سنٹرز اس ضمن میں کافی مددگار ثابت ہو سکتے ہیں۔

● کونسلنگ سنٹروں کا قیام: عصر حاضر میں مختلف قسم کے نفسیاتی بیماریوں نے جنم لیا ہے۔ ڈپریشن اور دوسرے قسم کی نفسیاتی بیماریاں بڑھتی جا رہی ہیں۔ اس بات کی شدت سے ضرورت محسوس ہو رہی ہے کہ نفسیاتی صلاح کاری کے مراکز قائم کیے جائیں، جہاں سے ذہنی اور اعصابی بیماریوں میں مبتلا مریضوں کا علاج مفت میں کیا جاسکے۔

● اجتماعی زکوٰۃ کا نظم: اگر مسلمان زکوٰۃ، صدقات اور خیرات کو منظم انداز سے جمع کریں تو غربت اور پس ماندگی کو آسانی سے ختم کیا جاسکتا ہے۔ رفاہ عامہ کا یہ ایک منفرد تصور قرآن کریم نے دیا ہے۔ قرآن کریم نے مصارفِ زکوٰۃ میں فقرا، مساکین، مقروضوں، اسیران اور مسافروں کو شامل کیا ہے۔ ارشاد باری تعالیٰ ہے:

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمَوْلَّاتِ قُلُوبُهُمْ
وَفِي الرِّقَابِ وَالْغُرْمِينَ وَفِي سَبِيلِ اللَّهِ وَابْنِ السَّبِيلِ ط فَرِيضَةً مِّنَ اللَّهِ
وَاللَّهُ عَلِيمٌ حَكِيمٌ ﴿۹۰﴾ (التوبہ: ۹۰) یہ صدقات تو دراصل فقیروں اور مسکینوں
کے لیے ہیں اور ان لوگوں کے لیے جو صدقات کے کام پر مامور ہوں اور ان کے لیے
جن کی تالیف قلب مطلوب ہو، نیز یہ گردنوں کے چھڑانے اور قرض داروں کی مدد
کرنے میں اور اللہ کی راہ میں اور مسافرنوازی میں استعمال کرنے کے لیے ہیں۔ ایک
فریضہ ہے اللہ کی طرف سے اور اللہ سب کچھ جاننے والا اور دانا و پینا ہے۔

● روزگار کمی فراہمی: ایک نوجوان کے لیے مقصد زندگی سے واقفیت بہم پہنچانے کے ساتھ روزگار کا انتظام کرانا بھی بہت عمدہ خدمت ہے۔ اس تعلق سے تحریکات اسلامی، دینی تنظیموں اور اداروں کو سامنے آنے کی ضرورت ہے۔ یہ ادارے اگر وسیع پیمانے پر اسکولوں، کالجوں، ٹیکنیکل انسٹی ٹیوٹس وغیرہ کو قائم کریں تو نوجوانوں کی ایک بڑی تعداد کو روزگار مل سکتا ہے۔ روزگار نہ ہونے کی وجہ سے نوجوانوں طبقے کے مایوس افراد چوری، اسمگلنگ، منشیات اور دوسرے غیر قانونی کاموں

میں ملوث ہو جاتے ہیں۔ اس لیے نوجوانوں کو روزگار فراہم کرنے کے لیے مہارتوں سے آراستہ کرنے اور گھریلو صنعتوں میں خدمات کی انجام دہی کی جانب فوری توجہ دینے کی ضرورت ہے۔ یہ چیز صحت مند معاشرے اور دعوتِ دین کے لیے ایک کارگر ذریعہ ثابت ہو سکتی ہے۔

● میڈیا پرسنل کی تیاری: آج دنیا بھر میں اسلام مخالف لہر زوروں پر ہے۔ روز مسلمانوں کو کسی نہ کسی جگہ پریشان کیا جاتا ہے۔ جہاں بھی مسلمان اقلیت میں ہیں، وہاں تو ان کو نہ صرف تعلیمی سطح پر بلکہ سیاسی سطح پر بھی منصوبہ بند طریقے سے پس ماندہ رکھا جا رہا ہے۔ مسلم نوجوانوں کو اسلام پسندی کی بنیاد پر گرفتار کر کے ظلم و ستم کا نشانہ بنایا جا رہا ہے یا ریاستی خوف کا شکار کیا جا رہا ہے۔ اس طرح مسلم شناخت کی بنیاد پر مسلمانوں کے خلاف نسلی فسادات بھی بڑھ رہے ہیں اور اسلام کے بارے میں بڑے پیمانے پر غلط فہمیاں بھی پھیلانی جاتی ہیں۔ اس سلسلے میں میڈیا انسٹی ٹیوٹ قائم کرنے کی ضرورت ہے جہاں سے جدید تعلیم یافتہ نوجوان اور ماہرین، رپورٹرز اور تجربہ نگار تیار ہوں، اور جو لوگوں کو حالات اور واقعات کی حقیقی شکل سے روشناس کرائیں اور حق و صداقت کی سچائی کا علم لے کر پروپیگنڈا پھیلانے والوں کا پردہ چاک کریں۔ یہ بھی ممکن ہو پائے گا، جب متمول افراد، ماہرین اور تحریکات، تنظیمیں اور ادارے اس جانب بھرپور توجہ دیں۔ اسی طرح ذہین اور باصلاحیت طلبہ کو ماس کام یا میڈیا کورس میں داخلہ لینے کے لیے ترغیب دی جائے اور حوصلہ افزائی کے ساتھ ساتھ مالی معاونت کا انتظام بھی کیا جائے۔

ایسی سرگرمیوں سے مسلمانوں کی خدمت کے ساتھ، معاشرتی امن اور دعوتِ دین کے کاموں کو زیادہ موثر انداز سے ترقی دی جاسکتی ہے۔

ترجمان القرآن سے مکمل استفادہ کیجیے

- ✱ کبھی کبھی پڑھتے ہیں تو باقاعدہ پڑھیے۔
- ✱ کوئی کوئی مضمون پڑھتے ہیں تو سب مضمون پڑھیے۔
- ✱ کسی سے لے کر پڑھتے ہیں تو حشر یدار بن کر پڑھیے۔
- ✱ مسائل محفوظ رکھیے۔ تاکہ آپ اور دوسرے مستقبل میں بھی فائدہ اٹھا سکیں۔
- ✱ اپنے ملنے جلنے والوں کو بھی دیجیے۔ تاکہ وہ بھی اس کا مطالعہ کریں۔
- ✱ ترجمان کا مطالعہ علم و آگہی میں اور جذبہ عمل میں اضافہ کرتا ہے۔

ڈاکٹر آصف کھوکھر

A
Public Service
Message



ایم بی ایس (دب) ایم بی ایس (آئی) ایم اے (طوبہ اسلامیہ)
Vitreoretinal, phaco, laser,

آئی مرچن لاہور میڈی کیری اسٹیشن آف انٹرنیشنل الوبی لاہور

RETINA

یا پردہ بصریت: خرابیاں، علاج


آنکھیں توجہ چاہتی ہیں!

آنکھ میں پردہ بصریت کی وہی حیثیت ہے جو کہ سڑک میں ٹمبل اور کسی پیر میں ٹمبل کا کارڈ RAM کی ہوتی ہے: اس کے بغیر نظر آنا ناممکن ہے۔ یا آنکھ کی اندرونی سطح پر ایک سینیٹیشن کی طرح خرابیاں ہیں۔ سینیٹیشن کی سطح کی اس پرستی کی ششانی تھیلی کو پردہ بصریت کہتے ہیں۔

پردہ بصریت کی خرابیوں کی نوعیت کیا ہوتی ہے؟

1- پردہ بصریت کی وہ پریش ہوتی ہیں جن کے ایک دوسرے سے علیحدہ ہوجانے سے ان کے درمیان پانی بھر جاتا ہے۔ یہ پردہ بصریت میں دوران ہوجانے یا پھٹ جانے کے باعث ہوتا ہے۔ 2- پردہ بصریت میں موجود خون کی تالیاں خراب ہونے سے خون کے اجزاء اس برس کرکے پورا کر دیتے ہیں جس سے پتیلی کم ہوجاتی ہے۔ 3- پردہ بصریت کی حد یعنی Macula کے متاثر ہونے سے بالخصوص قریب کی نظر متاثر ہوتی ہے، چیزیں ٹیڑھی لنگھ سکتی ہیں، لگتی ہیں، علاوہ اس کے زیادہ تر خرابی کی صورت میں چیزوں کی پچھان مشکل ہوجاتی ہے۔ 4- خون کی تالیوں کے سبب خراب ہونے سے پردے کو خوراک نہیں ملتی خاص طور پر اس کی آکسیجن کی ضرورت پوری نہیں ہوتی جس سے پردے کے اوپر دیگر نرس کے اندر جھلیاں بنتی شروع ہوجاتی ہیں، جو نظر کو متاثر کرتی ہیں۔ ان جھلیوں سے جتنا وقت خون کی کوئی نالی پھٹ جاتی ہے جس سے بعض اوقات پردے کے اوپر خون کی تہ بن جاتی ہے اور اسے اوقات دیگر نرس کا پورا خاٹے خون سے بھر جاتا ہے۔ یہ جھلیاں آہستہ آہستہ پردے کے بعض حصوں کو اپنی جگہ سے کھاڑتی ہیں بعض اوقات پردے کا کوئی حصہ پھٹ جاتا ہے جس سے پردہ اکھڑ جاتا ہے۔

پردہ بصریت کی خرابیوں کا علاج کرنے کیلئے مختلف طریقے اختیار کئے جاتے ہیں۔ انہم کا ذکر ذیل میں کیا گیا ہے:



1- مختلف قسم کی روٹیشن جوتھروں کی شکل میں لگی ہوتی ہیں ان کی جاتی جاتی ہیں اور علاج کی بھی حسانی ہیں۔
2- بعض اوقات آکسیجن کی شکل میں دی جاتی ہیں۔ یہ لگھا لگھا کے لگی ہوئی کے لئے لگائی جاتی ہیں اور بعض نئے آنکھ کے لگائی جاتی ہیں۔ 3- لیور لگائی جاتی ہیں۔
کے علاج کا ایک اہم اور مفید ریویژن ہے۔

بعض ایسے ایسے پریش کی گئے جاتے ہیں جن کی مدد سے پردہ کو روکا کر دیا جاتا ہے اور پھر باہر سے ایک بند بننا جیڑا Silicon band آنکھ کے گرد لپیٹ دی جاتی ہیں جس سے پردہ باہر نہیں اکھڑتا۔ ایک اور بہت ہی اہم طریقہ علاج و دیگر تکنیکی آپریشن Vitrectomy Operation ہے جس میں آنکھ کے اندر سے صفائی کر کے مختلف جھلیاں اور خون وغیرہ نکال دیا جاتا ہے اور یہاں ضروری ہوتا ہے لیور لگائی جاتی ہیں۔

فیروز پور روڈ بالمقابل قذافی سٹیڈیم

ایام معائنہ: منگل، جمعرات، ہفتہ 2 بجے دوپہر سے 5 بجے شام تک

www.dr.asifkhokhar.com

Call: 0333-4102288 Email: drasifkhokhar@hotmail.com